

પુરાવા નહીં આપે તો ધરપકડને ઈમરજન્સીમાં થયેલી કાર્યવાહી સમાન માનીશું : પવન વર્મા પાંચ બુદ્ધિજીવીની ધરપકડ મામલે ભાજપ સરકાર પુરાવા આપે : જેડીયુ



પટના,તા.૨૯

દેશમાં પાંચ બુદ્ધિજીવીની થયેલી ધરપકડનો મામલો સુપ્રિમકોર્ટમાં પહોંચ્યો છે. બીજી તરફ, ભીમા કોરેગાંવ હિંસાથી જોડાયેલ ૫ મોટા બુદ્ધિજીવીની ધરપકડ મામલે વિવિધ રાજકીય પક્ષો તરફથી તીખી પ્રતિક્રિયા આવી રહી છે. કોંગ્રેસ અધ્યક્ષ રાહુલ ગાંધીએ સરકારની આકરા શબ્દોમાં ઝાટકણી કાઢી છે, જ્યારે એનડીએના સાથીપક્ષ જેડીયુના નેતા

બીગ-બીએ ૨૦૦ ખેડૂતોનુ દેવુ ચૂકવવા માટે ૧.૨૫ કરોડ દાનમાં આપ્યા



મુંબઈ,તા.૨૯

તાજેતરમાં જ સમાચાર હતા કે બોલીવુડનાં મહાનાયક અમિતાભ બચ્ચને કેરળનાં પૂર પીડિત લોકોને મદદ માટે અંદાજે ૫૧ લાખ રૂપિયા દાનમાં આપ્યા હતા. તો હવે અમિતાભ બચ્ચને મહારાષ્ટ્રનાં ખેડૂતો અને શહીદ સૈનિકોનાં પરિવારોની મદદ માટે પણ હાથ લંબાવ્યો છે. બચ્ચને લગભગ ૨૦૦ ખેડૂતોનું દેવુ ચુકવવા માટે અંદાજે ૧.૨૫ કરોડ રૂપિયા દાનમાં આપ્યા છે. તો એક કરોડ રૂપિયાનું દાન તેમણે ૪૪ શહીદોનાં

કોર્ટના ચુકાદા બાદ આજે લાલુ પ્રસાદ યાદવ આત્મસમર્પણ કરે તેવી સંભાવના



ન્યુ દિલ્હી,તા.૨૯

લાંબા સમયથી બિમાર રાષ્ટ્રીય જનતા દળના વડા અને બિહારના પૂર્વ મુખ્યમંત્રી લાલૂ પ્રસાદ યાદવ ગુરુવાર સુધી CBIની કોર્ટમાં આત્મસમર્પણ કરે તેવી શક્યતા છે. ચારા ઘોટાળામાં સજાભોગવી રહેલા અને અત્યારે ગંભીર બિમારીઓની સામે લડી રહ્યા છે. RJDના વડા અને પૂર્વ

પવન વર્માએ આ મામલે અલગ અંદાજમાં નિવેદન આપ્યું છે પરંતુ એ ભાજપ સરકારનું સમર્થન કરતાં બચી રહ્યાં છે. પવન વર્માએ કહ્યું કે, પાંચ બુદ્ધિજીવીની ધરપકડ મામલે ભાજપ સરકાર પુરાવા આપે, અન્યથા આ ધરપકડને ઈમરજન્સીમાં થયેલી કાર્યવાહી સમાન માનીશું. તેમજ ભાજપ સરકાર આ બુદ્ધિજીવીઓ નક્કસલી ગતિવિધિમાં સામેલ હોવાના પુરાવા આપવામાં નિષ્ફળ રહેશે તો અભિવ્યક્તિની આઝાદી વિરુદ્ધનું પગલું માનવામાં આવશે. પવન વર્માએ એમપણ કહ્યું કે, જો પુરાવા આપવામાં નિષ્ફળ રહેશે તો એને બંધારણીય અધિકારનું હનન થતું હોવાનું માનવામાં આવશે. બિહારની સત્તાધારી પાર્ટી જેડીયુનું ભાજપ સાથે ગઠબંધન છે, એવામાં છેલ્લા કેટલાક સમયથી જેડીયુ દ્વારા ભાજપની સખત શબ્દોમાં ટીકા કરવામાં આવી રહી છે.

RBI રિપોર્ટ : નોટબંધી પછી ૯૯.૩% જૂની નોટો થઈ જમા!

મુંબઈ,તા.૨૯

નોટબંધી સમયે જેટલી જૂની કરન્સી બજારથી બહાર થઈ તેનાથી વધુ હવે સર્કુલેશનમાં છે. માર્ચ ૨૦૧૮ સુધી ૧૮.૦૩ લાખ કરોડ રૂપિયા ચલણમાં આવી ચૂક્યા છે. એક વર્ષમાં તેમાં ૩૭.૭%નો વધારો થયો છે. આરબીઆઈએ ૨૦૧૭-૧૮ માટે જાહેર કરેલા પોતાના રિપોર્ટમાં આ દાવો કર્યો છે. તે મુજબ માર્ચ ૨૦૧૭ સુધી જેટલી કરન્સી સિસ્ટમમાં હતી તેમાં ૭૨.૭% નોટ ૫૦૦ અને ૨,૦૦૦ની હતી. માર્ચ ૨૦૧૮ સુધી તે ૮૦.૨% થઈ ગઈ. આરબીઆઈ મુજબ, ગત નાણાકિય વર્ષમાં ભારતીય અર્થવ્યવસ્થામાં સુધાર આવ્યો છે. દેશમાં રોકાણ અને નિર્માણ વધ્યું છે. વાર્ષિક આધાર પર મોંઘવારી ઓછી થઈ છે. છેલ્લા થોડા વર્ષોની તુલનામાં કેડિટ ગ્રોથ પણ ડબલ ડિજિટમાં પરત આવ્યો છે. ઈન્ડાયરેક્ટ ટેક્સ સિસ્ટમમાં જીએસટી મહત્વપૂર્ણ સાબિત થયો છે.



૮ નવેમ્બર ૨૦૧૬ની રાતે ૧૨ વાગ્યાથી ૧૦૦૦ અને ૫૦૦ની નોટ ચલણમાંથી બહાર કરી દેવામાં આવી હતી. માત્ર ચાર કલાકમાં ૮૬ ટકા કરન્સી એટલે કે ૧૫.૪૪ લાખ કરોડ નોટોને ચલણમાંથી બહાર કરી દેવામાં આવી હતી. આ રકમ ૬૦ ટકા ગ્રોસ રોમેસ્ટિક પ્રોડક્ટ (જીડીપી) બરાબર છે. નોટબંધીનો આવો નિર્ણય ૧૯૭૮માં લેવામાં આવ્યો હતો. ત્યારે જનતા પાર્ટીની સરકારે ૧,૦૦૦, ૫,૦૦૦ અને ૧૦,૦૦૦ હજારની નોટો બંધ કરી દીધી હતી.

ઈન્ડિયન રેલવેએ તૈયાર કર્યો દેશનો પહેલો સ્માર્ટ કોચ,ગરબડીની સૂચના પહેલેથી જ મળી જશે



આપશે.

આ કોચમાં એસી, ડિસ્ક બ્રેક સિસ્ટમ, ફાયર ડિટેક્શન, અલાર્મ સિસ્ટમ, વોટર લેવલ ઈન્ડિકેટર જેવી સુવિધાઓ છે. આ ઉપરાંત ઈમરજન્સી ટોક બેક સિસ્ટમ પણ છે. કોચના પેસેન્જર ટોઇલેટ પાસે

ન્યુ દિલ્હી,તા.૨૯

ભારતીય રેલવેએ દેશનો પહેલો સ્માર્ટ કોચ તૈયાર કર્યો છે. સ્માર્ટ કોચની સૌથી મોટી ખાસિયત એ છે કે ટ્રેક ફેક્ટર થતાં, પૈડામાં કોઈ ગરબડ થાય કે બેરિંગ ઘસાઈ જાય પરંતુ કોચને આ તમામ પ્રકારની ગરબડની સૂચના પહેલાંથી જ મળી જશે. તેનાથી ટ્રેન ધુર્ધટનાઓ ટળશે.

૧૨થી ૧૪ લાખ રૂપિ.નો વધારાનો ખર્ચ કરીને આ કોચને રાયબરેલીની મોર્ડન કોચ ફેક્ટ્રીમાં તૈયાર કરવામાં આવ્યો છે. કોચમાં ફક્ત તાપમાન જ કંટ્રોલ નહીં થાય પરંતુ ડસ્ટ ઈન્ફેક્શન લેવલની જાણકારી પણ આપશે. કોચમાં અનેક પ્રકારના સેન્સર લગાવવામાં આવ્યાં છે. વીઈલ, બેરિંગ, ઑસિલેશન અને ટ્રેક માટે કોચમાં અલગ અલગ સેન્સર હશે. કોઈપણ પાર્ટમાં ગરબડ થતાં સેન્સર તરત જ કંટ્રોલ રૂમને એલર્ટ

દબાવીને સીધી જ ગાર્ડ સાથે વાત કરી શકાશે અને મદદ માંગી શકાશે. પેસેન્જર પોતાના સ્માર્ટફોન અને ટેબ પર એન્ફોટેનમેન્ટ સુવિધાનો લાભ પણ મેળવી શકશે. મુસાફરી દરમિયાન આ જાણકારી પણ મળશે કે આગામી સ્ટેશન કેટલા સમયમાં આવશે. ટ્રેન જો અધવચ્ચે રોકવામાં આવી હશે તો તે શા માટે રોકવામાં આવી છે, ટ્રેન કઈ સ્પીડે ચાલી રહી છે તે તમામ અંગે માહિતી આપવામાં આવશે. સ્માર્ટ કોચમાં લગાવવામાં આવેલા સીસીટીવી આર્ટિફિશિયલ ઈન્ટેલિજન્સ કંપેબિલીટીથી સજ્જ હશે. તેનાથી ફક્ત હાઉસકિપિંગ, ટીટી, ટ્રેનની પેન્ટ્રી, શંકાસ્પદ પેસેન્જર પર નજર રાખવામાં સરળતા રહેશે. સાથે જ સીસીટીવીનો રેકોર્ડ ૩૦ દિવસ સુધી સુરક્ષિત રહેશે. જેથી સુનાહિત પ્રવૃત્તિઓ થતાં તેનું નિવારણ લાવવામાં મદદ મળશે.

અમિત શાહે ભાજપશાસિત મુખ્યમંત્રીઓની બેઠકમાં સંકેત આપ્યા....!!

લોકસભા ચૂંટણી સાથે ત્રણ રાજ્યોની વિધાનસભા ચૂંટણી યોજાય તેવી શક્યતા

ન્યુ દિલ્હી,તા.૨૯

કેન્દ્ર સરકારે સ્પષ્ટપણે જણાવ્યું છે કે લોકસભા ચૂંટણી આગામી વર્ષે નિર્ધારીત સમયગાળામાં એપ્રિલ-મે માસમાં જ કરાવવામાં આવશે. વડાપ્રધાન નરેન્દ્ર મોદી અને ભાજપ અધ્યક્ષ અમિત શાહે ભાજપશાસિત રાજ્યોના મુખ્યપ્રધાનો માટે જાન્યુઆરી સુધીમાં કમર કસી લેવાનો નિર્દેશ જાહેર કર્યો છે. તમામને પોતપોતાના રાજ્યોમાં ૨૦૧૪થી પણ મોટી જીત આગામી લોકસભા ચૂંટણીમાં પ્રાપ્ત કરવા માટે સંકલ્પબદ્ધ થવા માટે નિર્દેશ અપાયા છે. ડિસેમ્બરમાં યોજાનારી ત્રણ રાજ્યો મધ્યપ્રદેશ, છત્તીસગઢ અને રાજસ્થાનની

વિધાનસભા ચૂંટણીઓની સાથે જ લોકસભાની ચૂંટણી કરાવવામાં આવશે તેવી અફવા અને અટકળો ચર્ચામાં હતી. પરંતુ મંગળવારની બેઠકમાં હાજર રહેલા પાર્ટીના સૂત્રોનું કહેવું છે કે પીએમ મોદી અને અમિત શાહે ભાજપશાસિત રાજ્યોના તમામ મુખ્યપ્રધાનોને આવી અફવા પર ધ્યાન નહીં આપવા માટે તાકીદ કરી છે. તેની સાથે જ તેમને છત્તીસગઢની રમણસિંહની સરકારની તર્જ પર ભૂતપૂર્વ વડાપ્રધાન અટલ બિહારી વાજપેયીના નામ પર પોતપોતાના રાજ્યોમાં કેટલીક મહત્વની યોજનાઓ ચાલુ કરવાનું લક્ષ્યાંક પણ આપવામાં આવ્યું છે. ભાજપશાસિત રાજ્યો ના

આરબીઆઈના રિપોર્ટ પ્રમાણે ૫૦ રૂપિયાની નકલી નોટોમાં ૧૫૪ ટકાનો વધારો થયો છે. ૨૦૧૭-૧૮માં પકડાયેલી રૂ. ૧૦૦ની નકલી નોટ ૩૫ ટકા વધી છે. રૂ. ૫૦૦ની ૯,૮૯૨ નકલી નોટ પકડાઈ છે. ૨,૦૦૦ની નકલી નોટોની સંખ્યા ૧૭,૯૨૯ છે.

આરટીઆઈના એક જવાબમાં આરબીઆઈએ જણાવ્યું હતું કે, દેશભરમાં આરબીઆઈ કચેરીઓમાંથી જૂની અને

ફાટેલી નોટો નષ્ટ કરીને ઈટ બનાવવાની પ્રક્રિયા ચાલી રહી છે. આરબીઆઈનાં આ રિપોર્ટ પરથી સ્પષ્ટ થાય છે કે નોટબંધી તદ્દન નિષ્ફળ નિવડી છે. કારણ કે ફક્ત ૧૦૭૨૦ કરોડની રદ થયેલી નોટો પરત જમા નથી થઈ. આરબીઆઈએ વર્ષ ૨૦૧૬-૧૭માં રૂ. ૫૦૦ તેમજ રૂ. ૨૦૦૦ની નવી નોટો છાપવા પાછળ કુલ રૂ. ૭૯૬૫ કરોડ ખર્ચાઈ હતા જે ૨૦૧૫-૧૬માં થયેલા રૂ. ૩૪૨૧ કરોડ કરતા બમણો ખર્ચ દર્શાવે છે.

પદ્મ એવોર્ડ માટે અદ્યધ ૨૧ હજારથી વધુ અરજીઓ આવી

ન્યુ દિલ્હી,તા.૨૯

પદ્મ સન્માનમાં અનસંગ હીરોને વધુ સ્થાન મળ્યા પછી અંતરિયાળ વિસ્તારોમાંથી તેના માટે ઘણી અરજીઓ આવવા લાગી છે. આ વખતે પણ મોટી સંખ્યામાં લોકોએ અજાણ્યા ચહેરાઓને પ્રતિષ્ઠિત પદ્મ સન્માન માટે નામાંકિત કર્યા છે, જે ચૂપચાપ રીતે સમાજમાં મહત્વનું યોગદાન આપી રહ્યા છે. અત્યાર સુધીમાં ૨૧ હજારથી વધુ અરજીઓ સરકાર સમક્ષ આવી ગઈ છે, જે એક રેકોર્ડ છે.

આવતા વર્ષના પદ્મ સન્માન માટે અરજી કરવાની છેલ્લી તારીખ ૧૫મી સપ્ટેમ્બર છે. ઉલ્લેખનીય છે કે, મોદી સરકાર સત્તામાં આવ્યા પછી એ સુવિધા આપવામાં આવી છે કે પદ્મ સન્માન માટે કોઈપણ વ્યક્તિ કોઈના પણ નામની ભલામણ કરી શકે છે.

ચૂંટણી માટે મારી અટકનો ઉપયોગ કરાયો : આશુતોષનો કેજરીવાલ પર પ્રહાર



ન્યુ દિલ્હી,તા.૨૯

આમ આદમી પાર્ટીમાંથી રાજીનામું આપ્યાં પછી પૂર્વ પત્રકાર આશુતોષે દિલ્હીના મુખ્યમંત્રી અરવિંદ કેજરીવાલનું નામ લીધા વગર મોટો પ્રહાર કર્યો છે. બુધવારે આશુતોષે ટ્વિટ કર્યું હતું કે તેમના ૨૩ વર્ષના પત્રકારત્વના કેરિયરમાં તેમણે ક્યારેય પોતાની જાતિનો ઉપયોગ નથી કરવો પડ્યો

પરંતુ પાર્ટી તરફથી જ્યારે ચૂંટણી લડવી પડી ત્યારે મને આ અંગે કહેવું પડ્યું.

આશુતોષે બુધવારે લખ્યું હતું કે, " ૨૩ વર્ષના પત્રકારત્વના કેરિયરમાં ક્યારેય કોઈએ મારી જાતિ કે ઉપનામ નથી પૂછ્યૂ. હું હંમેશા મારા નામથી જ ઓળખાતો હતો. પરંતુ જ્યારે ૨૦૧૪ના લોકસભા ચૂંટણી લડતી વખતે કાર્યકર્તાઓ સાથે મળ્યો ત્યારે મારી સરનેમ વિશે પૂછવામાં આવ્યું. મેં ત્યારે પણ તેનો વિરોધ કર્યો હતો. ત્યારે તેમણે મને કહ્યું હતું કે સર, તમે ચૂંટણી કઈ રીતે જીતશો. તમારી જાતિના અહીં ઘણાં વોટ છે."

શિવસેના અને ભાજપ વચ્ચે એનડીએમાં ખેંચતાણ છે. તો હરિયાણાનો આંતરીક રિપોર્ટ પણ ઠીકઠાક નથી.

ભાજપશાસિત રાજ્યો ના મુખ્યપ્રધાનોની બેઠકમાં પાર્ટી અધ્યક્ષ અમિત શાહે અલગ-અલગ રાજ્યોના મુખ્યપ્રધાનો પાસે તેમના રાજ્યોનો ચૂંટણી સંબંધિત ફીડબેક માંગ્યો હતો. બેઠકમાં મુખ્યપ્રધાનોને તેમના રાજ્યોમાં સુરક્ષિત બેઠકો અને નબળી બેઠકોની સંખ્યા પણ પુછવામાં આવી હતી. તેની સાથે મુખ્યપ્રધાનો સાથે નબળી બેઠકો પર ભાવિ રણનીતિ અને હાલની રાજકીય સ્થિતિની પણ જાણકારી લેવામાં આવી હતી.

તંત્રી સ્થાનેથી

વોટ્સએપ ફેરફાર કરે તેના પહેલાં આપણે સુધરવાની જરૂર છે.....

હમણાં જ વોટ્સએપના સીઈઓ કિસ ડેનિયલ અને કેન્દ્રીય માહિતી અને પ્રસારણ ખાતાના પ્રધાન રવિશંકર પ્રસાદની એક મુલાકાત થઈ હતી. રવિશંકર પ્રસાદે વોટ્સએપના સીઈઓને ભારતીય કાયદા પ્રમાણે કામ કરવાની સલાહ આપી અને જો એમ નહીં થાય તો વોટ્સએપ સામે ગુનાને પ્રોત્સાહિત કરતી કલમ હેઠળ કામ ચલાવવામાં આવશે તેવી ચીમકી પણ આપી દીધી. વોટ્સએપના સીઈઓએ બાંધધરી પણ આપી કે ભારતીય કાયદા મુજબ જ કામ કરવામાં આવશે. પરંતુ આમાંથી એક વાત શીખવા જેવી એ છે કે કદાચ ભારતીય કાયદાની બીકે વોટ્સએપની કાર્યપ્રણાલી સુધરી જશે, પણ ભારતીય પ્રજાનું શું. જરાક ક્યાંક વરસાદ થયો હોય તો જાણ્યા સમજ્યા વગર ગમે ત્યાંથી ગમે તે ફોટા ઉપાડીને તરત જ ફોરવર્ડ કરવાની કળામાં ભારતીય જનતા પાવરધી થઈ ગઈ છે.

કોઈ પણ પોસ્ટની તપાસ કર્યા વિના તેને તરત જ આગળ મોકલવું એ આપણો રાષ્ટ્રીય ધર્મ થઈ ગયો હોય તેમ લાગે છે. આટલું ઓછું હોય તેમ કેટલીયે વખત આપણે જોઈએ છીએ કે અમુક સેલિબ્રિટીઓના અકસ્માતમાં મોતની પોસ્ટ પણ વાઈરલ થતી હોય છે. આ બધી આપણે ઊભી કરેલી પંચાત છે.

ખરેખર તો સોશિયલ મીડિયા તમામ જનતા માટે વરદાનરૂપ છે, પરંતુ આપણે તેના ગેરઉપયોગને કારણે આવી સારી વસ્તુને શાપરૂપ સાબિત કરી દીધી છે. શહેરના કોઈ પણ વિસ્તારમાં નાની અમથી કોઈ ઘટના ઘટી હોય, કોઈ બે કોમ વચ્ચે નાનું અમથું કોઈ છમકલું થયું હોય તો વોટ્સએપ એ છમકલાને શાંત કરવાની અને છમકલાને તોફાનમાં ફેરવવાની ક્ષમતા રાખે છે, પરંતુ આપણે શાંત કરવાની વોટ્સએપની ક્ષમતાથી દૂર ભાગતા હોઈએ છીએ અને તરત જ એ છમકલાને કેવી રીતે તોફાનમાં પરિવર્તિત કરવું એની પેરવીમાં લાગી જતાં હોઈએ છીએ.

કાશ્મીરમાં સેનાના જવાનો પર થતાં પથ્થરમારાની ઘટનાનો ઉપયોગ ત્રાસવાદીઓ પોતાના હિત સાચવવા માટે વોટ્સએપના માધ્યમથી ફેલાવતા હોય છે કે કોઈ વિસ્તારમાં ગૌરક્ષકના નામે કોકને ઠમકોરી નાખતો વિડિયો વાઈરલ કરવામાં આપણે ગૌરવ અનુભવતા હોઈએ છે. બીજી તરફ કોઈની વહાલસોથી વ્યક્તિ ખોવાઈ ગઈ હોય અને એ પાછી મળી પણ ગઈ હોય તોય મહિનાઓ સુધી આપણે કોઈ પણ તપાસ કે ચોખવટ કર્યા વિના એ પોસ્ટ બીજાની મદદ માટે ફોરવર્ડ કરતાં હોઈએ છીએ. આમાં કેટલાય લોકોને કેટલો ત્રાસ ભોગવવો પડતો હોય છે તેની આપણે કલ્પના પણ નથી કરી શકતા.

સરકાર ભલે વોટ્સએપને કાયદાની ધાક આપીને ડરાવીને તેની પાસેથી કામ કરાવવા ઈચ્છતી હોય, પરંતુ ખરી જરૂરિયાત આપણી જનતામાં સાશિયલ મીડિયાના વપરાશ અંગે જાગૃતિ લાવવાની છે. જો આપણે સમજી-વિચારીને જ આ બધા સોફ્ટવેરનો ઉપયોગ કરીએ તો ફેસબુક, વોટ્સએપ, ટ્વિટર એ બધી આપણી કામની જ વસ્તુ છે. આપણે જ એનો ખોટો ઉપયોગ કરી રહ્યા છીએ. વોટ્સએપ કે બીજા સોશિયલ મીડિયાવાળા તો ધંધો લઈને બેઠા છે. તેઓ જરૂર સરકારની ગાઈડલાઈન પ્રમાણે જ કામ કરશે, પરંતુ શું આપણે આપણી પોતાની ગાઈડલાઈન સમજી શકીશું ખરાં?

કોઈ પણ પોસ્ટને આગળ ફોરવર્ડ કરતાં પહેલાં આપણે બે મિનિટ આ પોસ્ટની સામાન્ય જનતા પર શું અસર થશે તેનો વિચાર કરવાની શરૂઆત કરીએ તો વોટ્સએપ કે બીજા કોઈ પ્લેટફોર્મ જ્યાં આવી વસ્તુઓની આપલે થતી હોય તેને બદલવાની જરૂર નહીં પડે. પર્યાવરણ હોય કે શહેરની ટ્રાફિક સમસ્યા આપણે ક્યારેય સુધર્યા નથી. હવે આ સુધારાની પ્રક્રિયા તરફ આગળ વધીશું ખરાં?

ફેરળ પૂર પીડિતો માટે સુપ્રીમકોર્ટનાં જજનો

અનોખો અંદાજ : ગીત ગાઇને રૂ.૧૦ લાખ એકત્ર કર્યા



સભાગૃહમાં આયોજીત કાર્યક્રમમાં હાજર રહ્યા હતા. આ સાથે આ કાર્યક્રમમાં ચીફ જસ્ટિસ દીપક મિશ્રા અને સુપ્રીમકોર્ટ અને દિલ્હી હાઈકોર્ટનાં અનેક જજો હાજર રહ્યા હતા. ચીફ જસ્ટિસે જણાવ્યું કે આ એક સામૂહિક સેવાનો પ્રયાસ છે.

ન્યુ દિલ્હી,તા.૨૮

તમે ભાગ્યે જ સુપ્રીમકોર્ટનાં કોઈ જજને જાહેર કાર્યક્રમમાં ગીત ગાતા સાંભળ્યા હશે, પરંતુ કેરળમાં પૂરને કારણે બેઘર થયેલા લોકો માટે રાહત અને પુનર્વસન માટે ફંડ એકત્ર કરવા માટે આયોજીત કાર્યક્રમમાં સુપ્રીમકોર્ટ બે જજોએ ગીત ગાયું હતું. આ કાર્યક્રમસુપ્રીમકોર્ટની રીપોર્ટિંગ કરનાર પત્રકારો દ્વારા આયોજીત કરવામાં આવ્યું હતું. કેરળનાં જજ કુરિયન જોસેફ અને જજ એમજોસેફ સુપ્રીમકોર્ટ પરિસરની સામે ઈન્ડિયન સોસાયટી ફોર ઈન્ટરનેશનલ લોન્ના

પર્યાવરણની જાળવણી માટે આપણે ક્યાં..??

વિશ્વભરમાં ગ્લોબલ વોર્મિંગના જે-તે દેશની સરકારો અવાર નવાર ભુમભરાડા પાડે છે. તેમાં ભારત સરકાર પણ સામેલ છે પરંતુ પર્યાવરણની જાળવણી માટે કે પ્રદુષણ મુક્તિ માટે ખરેખર આપણે કર્યું શું..?? કોઈ પાસે જવાબ નથી. વિકાસના નામે આપણે વૃક્ષોનું નિકર્દન કાઢી નાખ્યું છે. પ્રદુષણ ફેલાવતા કે હવાને દુષિત કરતા વિવિધ ઉદ્યોગો કેમિકલ ઉદ્યોગને રોજગારી વધશેના બહાના તળે કોઈપણ જાતના પ્રદુષણયુક્ત કચરાના નિકાલની સુવિધાઓ વગર જ ઉભા કરી દેવાયા છે. તો જમીનની ફળદ્રુપતા ખતમ કરતા પ્લાસ્ટિક તેમજ કેમિકલ ઉદ્યોગોને મહત્વ આપ્યું છે અને હવે આવા વિકાસની અસર દેશની આબોહવા ઉપર વધી પડી છે તો જમીન પણ ફળદ્રુપતા ગુમાવી રહી છે. મોસમોમાં ફેરફાર થઈ રહ્યા છે તો હવામાં પણ જીવમાત્રને નુકશાન કરતા તત્વો ભળી ગયા છે. ત્યારે હવે સમગ્ર માનવજાતે જાગવાનો સમય આવી ગયો છે. હવે જો

જાગીશું નહીં તો આપણી આવનાર પેઢી કદાપી કોઈને માફ નહીં કરે. ભારતમાં કેન્દ્રની સરકાર અને જે-તે રાજ્યોની સરકારોએ વિવિધ વિકાસના કામોના નામે કે લોકોને રોજગારી મળી રહે તે માટે આંખે પાટા બાંધીને વિવિધ ઔદ્યોગીક એકમોને મંજૂરી આપી દીધી અને આવા વિકાસકાર્યો માટે, રોડ-રસ્તાઓ માટે ઓડેપડ વૃક્ષોનું નિકર્દન કાઢી નાખ્યું છે તો અનેક તળાવો પણ ગુમ થઈ ગયા છે અને પાણી જવાના વહેણો પણ બંધ કરી દીધા છે. આ માટે કહેવાતા તજજ્ઞએ ભવિષ્યનો વિચાર કર્યા વગર પ્રદુષણ- કચરાના નિકાલ માટે કઈપણ વિચાર કર્યા વગર વિકાસના નામે પર્યાવરણનું નિકર્દન કાઢી નાખ્યું છે. સરકારોએ પ્રદુષણ નિયંત્રણ બોર્ડની રચના કરી પણ તેણે કર્યું શું..?? કોઈએ પ્રદુષણ નિયંત્રણ માટે જે જરૂરી છે તેવા કાર્યો કર્યા છે ખરા..?? નદીઓના પાણી પ્રદુષિત બન્યા છે તો ભુ-જળ પણ બાકાત નથી રહ્યા. ભુ-

મુસ્લિમોને નમાઝ પઢવા હિન્દુઓએ મંદિરના દરવાજા ખોલી આપ્યા

ઈરાવતૂર,

બીપણ પૂર સામે ઝઝૂમી રહેલા કેરલમાં તબાહીના દ્રશ્યો વચ્ચે પણ સાંપ્રદાયિક સદ્ભાવના દાખલા જોવા મળી રહ્યા છે

બકરી ઈદના દિવસે કેરાલાના ઈરાવતૂર શહેરમાં મસ્જીદો પૂરના પાણીમાં ડૂબેલી હતી અને મુસ્લિમો નમાઝ ક્યાં પઢવી તેની મૂંઝવણમાં હતા ત્યારે આ ગામના હિન્દુ સમુદાયે મુસ્લિમોને નમાઝ પઢવા માટે રક્તશ્ચરી મંદિરના દરવાજા ખોલી આપ્યા હતા.

એ પછી મુસ્લિમોએ મંદિરના વહિવટકર્તાઓનો આભાર માન્યો હતો.મંદિરમાં લગભગ ૩૦૦ મુસ્લિમોએ બકરી ઈદની નમાઝ અદાકરી હતી.મંદિરના વહિવટકર્તાઓનુ કહેવુ હતુ કે આપણે એક જ ઈશ્વરના સંતાનો છે તે યાદ રાખવાની જરુર છે.

શેલ્ટર હોમમાં રહેતા બાળકોની સ્થિતિ ભયાનક : સુપ્રીમકોર્ટ



ન્યુ દિલ્હી,તા.૨૮

શેલ્ટર હોમમાં રહેતા બાળકોની સ્થિતિ પર રાષ્ટ્રીય બાળ અધિકાર સંરક્ષણ પંચના રિપોર્ટ પર સુપ્રીમકોર્ટે ટીપ્પણી કરતા સ્થિતિને ભયાનક ગણાવી છે. સુપ્રીમકોર્ટે કહ્યું છે કે આ મામલામાં તેઓ નિસહાય છે. કારણ કે જો ઓથોરિટીને કોઈ નિર્દેશ આપવામાં આવે છે. તો તેને ન્યાયિક સક્રિયતા ગણાવવામાં આવે છે. સુપ્રીમકોર્ટના ન્યાયાધીશ મદન બી. લોકુરની અધ્યક્ષતાવાળી ત્રણ જજોની ખંડપીઠે એનસીપીસીઆરના સોશયલ ઓડિટ રિપોર્ટને ટાંકીને કહ્યું છે કે ૨૮૭૪ ચિલ્ડ્રન હોમમાંથી માત્ર ૫૪ની સ્થિતિ જ ઠીકઠાક છે. ઓડિટ કરવામાં આવ્યું હોય તેવા ૧૮૫ શેલ્ટર હોમમાંથી માત્ર ૧૮ પાસે બાળકોનો રેકોર્ડ છે.

સુપ્રીમકોર્ટે કહ્યું છે કે ભલે ઓથોરિટી પોતાનું કામકરે નહીં અને જવાબદારી

એકબીજા પર ઢોળતી રહે. પરંતુ જો અદાલત આમા દખલ કરે છે. તો તેને ન્યાયિક સક્રિયતા ગણાવવામાં આવે છે. અદાલત શું કરે. અમે લાચાર છીએ. એમિક્સ ક્યૂરી અપર્ણા ભટ્ટે કહ્યું છે કે સુપ્રીમકોર્ટનો નિર્દેશ ન્યાયિક સક્રિયતા નથી. કારણ કે શેલ્ટર હોમમાં રહેતા બાળકોનું હિત મહત્વપૂર્ણ છે. સુપ્રીમકોર્ટે કહ્યું છે કે જો ઓથોરિટી દ્વારા યોગ્યરીતે કામગીરી થઈ હોત, તો મુઝફ્ફરપુર શેલ્ટર હોમમાં કિશોરીઓ સાથે બળાત્કાર થાત નહીં. એનસીપીસીઆરના રિપોર્ટપરથી સ્પષ્ટ છે કે કોઈને કંઈ પડી નથી. કેન્દ્ર સરકારે સુપ્રીમકોર્ટના એક સૂચનને નામંજૂર કર્યું છે. જેમાં સુપ્રીમકોર્ટે શેલ્ટર હોમના નિરીક્ષણ માટે રાષ્ટ્રીય અને રાજ્ય સ્તરે કમિટીનું સૂચન કર્યું હતું. કેન્દ્ર સરકાર દ્વારા રજૂ થયેલા વકીલે કહ્યું હતું કે પ્રવર્તમાન તંત્ર પુરતું છે. તેવામાં કોઈ વધુ કમિટીની જરૂરત નથી.

MannGraphics

Office : Shop No. 22, Ground Floor, Sarvodaya Comm. Centre, Nr. GPO., Salapose Road, Ahmedabad-380 001.

Works : Basement, Advance Complex, Nr. Electricity House, Laldarwaja, Ahmedabad-380 001. (M) 93270 67519, 97373 00669, 99240 86322

તળના પાણી ખેંચી લેતા દરિયાના પાણી ભુ-તળમાં પેસવા લાગ્યા છે.

આ પ્રદુષણો માટે સામાન્ય લોકો જેટલા જવાબદાર નથી તેટલા જવાબદારોમાં જે-તે સરકાર અને તેનું તંત્ર જવાબદાર છે. ત્યારે માત્ર વન-મહોત્સવ કે રોપાઓના વિતરણથી સંતોષ માનવાની જરૂર નથી. પરંતુ વિતરણ કરેલ વૃક્ષના રોપાઓનો વિકાસ થયો કે નહીં. કેટલા ફળ્યા-ફૂલ્યા એ પણ જોવાની વિશેષ જરૂર છે. જ્યારે લોકો ઉનાળામાં છાંયો શોધવા કે મેળવવા અહીં-તહીં ભટકે છે તો પાણી માટે પણ ફાંફા મારતા હોય છે. ત્યારે લોકોએ સરકાર પર આધાર રાખ્યા વગર હવે ચોમાસાની ઋતુ ચાલી રહી છે ત્યારે પોતપોતાના ગામડાઓ-શહેરોમાં ભવિષ્યમાં તકલીફ ન પડે અને કાપવાની જરૂર ન પડે તેવા સ્થળોએ વધુમાં વધુ વૃક્ષો વાવવાની જરૂર છે. તે સાથે એ વૃક્ષ પોતાના પરિવારનું અંગ છે તેમ માનીને તેની જાળવણી કરવાની જરૂર છે. જો દરેક માનવી

એક એક વૃક્ષ વાવે તો દેશ ફરી હરિયાળો બની જાય, પ્રદુષણ મુક્ત વાતવારણ બની રહે અને વરસાદ પણ સારો વરસે, સમયસર વરસે અને જીવમાત્રનું આરોગ્ય જળવાઈ રહે પણ લોકોએ પોતે આ માટેની પહેલ કરવી પડશે.

બીજી તરફ સરકારે પણ વૃક્ષો કાપવા ન પડે તેવા આયોજન કરવા પડશે તો પ્લાસ્ટિક પર સંપૂર્ણ પ્રતિબંધ મુકવો પડશે. ઉપરાંત વરસાદી પાણી પર પણ પરકોલેટ વેલ દ્વારા જમીનમાં ઉતરે તેવા આયોજન કરી, વેડફાતું કે દરિયામાં જતા પાણીને નાથવા પડશે. તો પ્રદુષણ નિયંત્રણ અધિકારીઓ પર ચાંપતી નજર રાખી આકરા પાણીએ પગલા લઈ પ્રદુષણ ફેલાવતા કે જ્યાં-ત્યાં કેમિકલયુક્ત પાણીનો નિકાલ કરતા એકમોને બંધ કરાવવા સુધી પગલા લેવા પડશે નહીં તો આપણી ભવિષ્યની પેઢી આપણને માફ તો નહીં જ કરે પણ કાળા અક્ષરે ઇતિહાસ લખશે એ સ્પષ્ટ છે.

માણસની અડધી જિંદગી ચાલી જાય છે વોટ્સએપમાં : રિપોર્ટ

ન્યુ દિલ્હી,

તેવી જ રીતે, યૂઝર્સ આ દરમિયાન

સોશિયલ મીડિયા પ્લેટફોર્મ વોટ્સએપ સાથે સંબંધિત એક રસપ્રદ માહિતી મળી છે. એક રિપોર્ટમાં જાણવા મળ્યું છે કે લોકોએ છેલ્લા ત્રણ મહિનામાં ફેસબુકની માલિકી વાળા વોટ્સએપ પર ૮૫ અબજ કલાકો ગાળ્યા હતા. ફોર્બ્સની રિપોર્ટ અનુસાર, અમેરિકા સ્થિત એપ એનાલિસ્ટ કંપની એપ્પોટોપિયા દ્વારા રજૂ કરેલા આંકડામાં જણાવાયું છે કે છેલ્લાં ત્રણ મહિનામાં લોકોએ વોટ્સએપ પર ૮૫ અબજ કલાકનો ખર્ચ કર્યો છે. આ એપનો ઉપયોગ સમગ્ર વિશ્વમાં ૧.૫ અબજ યુઝર્સ કરે છે.

દુનિયા ભરમાં યુઝર્સ જે ૧૦ આપનો

સૈથી વધુ ઉપયોગ કરે છે અને સૌથી વધુ જેના પર સમય પસાર કરે છે તેમાં વેટ્સએપ, વીચેટ, ફેસબુક, મેસેન્જર, પેન્ડોરા, યુ-ટ્યુબ, ઈન્સ્ટાગ્રામ, ટ્વિટર, ગૂગલ મેપ્સ અને સ્પોટીફાઈ મુખ્ય છે.

કેન્સર પીડિતો માટે રૂપ સપ્ટેમ્બરથી સરકારની ખાસ યોજના, દાખલ થયા વગર મળશે લાભ

ન્યુ દિલ્હી,તા.૨૮

સ્વાસ્થ્ય મંત્રીએ જણાવ્યુ કે આ

કેન્સર પીડિતો માટે મોટી સરકારની મહત્વકાંક્ષી ભારત રાષ્ટ્રીય સ્વાસ્થ્ય સુરક્ષા યોજનાનો ફાયદો મેળવવા હવે દર્દીએ હોસ્પિટલમાં ભર્તી થવાની જરૂર નહી પડે. સોમવારે આ માટે એક ખાસ દિશા નિર્દેશ જાહેર કરવામાં આવતા કેન્સર પીડિતોને હવે આ યોજનાથી ખાસ લાભ મળશે. કેન્સર પીડિતોને હવે પોતાના ખિસ્સામાંથી કોઈ ખર્ચ કરવાનો રહેશે નહી. રૂપ સપ્ટેમ્બરે આ યોજના લોન્ચ કરવામાં આવશે એ પહેલા જ સ્વાસ્થ્ય મંત્રાલય માહિતીને ગુપ્ત રાખવા (ડેટા પ્રાઈવસી) તથા સુચના સુરક્ષા નીતિ (ઈન્ફોર્મેશન સિક્યોરિટી પોલિસી જાહેર કરી છે.

કેન્દ્રીય સ્વાસ્થ્ય મંત્રી જે.પી.નડાએ

જણાવ્યુ હતુ કે બીમાર અને લાભાર્થીઓની તમામમાહિતી ખુબ જ ગુપ્ત રાખવામાં આવશે. આ માટે ૯૪થી વધારે એકમો સ્થપાશે જે માહિતીને ગુપ્ત રાખવામાં મદદ કરશે.

સ્વાસ્થ્ય મંત્રીએ જણાવ્યુ કે આ

યોજનાનો ૫૫ કરોડ લોકો ફાયદો ઉઠાવશે એટલેકે ૧૦.૭૪ કરોડ પરિવારનો તેમા સમાવેશ કરવાનો લક્ષ્યાંક રાખવામાં આવ્યો છે. ૨૯ રાજ્યો અને કેન્દ્ર શાસિત પ્રદેશો પાસેથી અનુમતિ પર હસ્તાક્ષર કરવામાં આવ્યા છે.

ભારતના ૭૦ લાખ કરોડના ડિજિટલ પેમેન્ટ માર્કેટ પર ફેસબુક-ગૂગલની નજર

ન્યુ દિલ્હી,તા.૨૮

ભારતના રૂ. ૭૦

લાખ કરોડના ડિજિટલ

પેમેન્ટ માર્કેટ પર હવે ફેસબુક

અને ગૂગલની નજર છે.

ફેસબુકનું વોટ્સએપ ગૂગલ, વોરન બફેટનું

પેટીએમસાથે મળીને ભારતીયોનાં દિલ

જીતવા કાર્યરત છે. ભારતનું ડિજિટલ પેમેન્ટ

માર્કેટ ૨૦૨૩ સુધીમાં રૂ. ૭૦ લાખ કરોડ

સુધી પહોંચી જશે, જે હાલ ૧૪ લાખ કરોડનું

છે, જોકે ચીન આ મામલે ઘણું આગળ છે અને

તેનું માર્કેટ રૂ. ૩૦૫ લાખ કરોડનું છે.

ડિજિટલ પેમેન્ટમાં નોટબંધી બાદ

ઘણો વધારો થયો છે. ત્યાર બાદ કંપનીઓએ


મિલિયન ડાઉનલોડ સાથે ભીમએપ પણ

લોકપ્રિય છે.

તમામમોટા પ્લેયર્સ સંપૂર્ણ સફળ છે. વોટ્સએપ પણ હવે એપ પેમેન્ટ સર્વિસ લાવવાની તૈયારીમાં છે, જે અત્યારે બિટા ટેસ્ટિંગ પર છે. વોલમાર્ટ ફિલપકાર્ટના શેર ખરીદ્યા છે અને ઓન પે એપ ૧૩૩ મિલિયન વખત ડાઉનલોડ કરવામાં આવ્યું છે, જ્યારે પેટીએમએપને ૧૫૦ મિલિયન વખત ડાઉનલોડ કરાયું છે. એ જ રીતે ૩૨ મિલિયન ડાઉનલોડ સાથે ભીમએપ પણ લોકપ્રિય છે.



ઠગ્સ ઓફ હિંદોસ્તાન માટે મેક્સ ઇનહાઉસ કંપની બનાવી



અપક્રમિંગ ફિલ્મ ઠગ્સ ઓફ હિંદુસ્તાનમાં દર્શકોને VFX વર્ડ જોવા મળશે. આ ફિલ્મ માટે મેક્સ ખાસ ઇનહાઉસ VFX કંપની ઉભી કરી છે. ફિલ્મ સાથે જોડાયેલા લોકોએ જણાવ્યું કે આ ફિલ્મ વીઝ્યુઅલ ઈફેક્ટ પર બે વર્ષ પેહલાજ નિર્માતા આદિત્ય ચોપરાએ ટિગર્શક વિજય કૃષ્ણ આચાર્યાએ શરૂ કરી દીધી હતી. આ ઇનહાઉસ કંપનીનુ નામ VFX રાખવામાં આવ્યુ છે આ ફિલ્મમાં લગભગ ૪૦૦૦ શોટ્સ છે. ઠગ્સ ઓફ હિંદોસ્તાન આ વર્ષની સૌથી અપેક્ષિત પ્રકાશન પૈકીની એક છે અને બોલીવુડ દ્વારા અત્યાર સુધીની સૌથી મોટી ફિલ્મ તરીકે ગણવામાં આવે છે. કેટરીના કેફ ફાતિમાં સના શોખ પણ ફિલ્મમાં મુખ્ય ભૂમિકાઓમાં જોવા મળશે.

ઠગ્સ ઓફ હિંદોસ્તાન એક કાલ્પનિક ક્રિયા સાહસ ફિલ્મ છે જે વિશ્વભરમાં દિવાળીની રજૂઆત માટે તૈયાર છે.

Divya Solanki

જગન્નાથ મંદિરમાં થયા કોમી એકતાના દર્શન



રક્ષાબંધન નિમિત્તે શહેરના જમાલપુરમાં જગન્નાથ મંદિર ખાતે રવિવારના રોજ સવારે રક્ષાબંધનનો એક કાર્યક્રમ યોજાયો હતો. જેમાં ઇકબાલ બેલીમ પરિવારે ભગવાન જગન્નાથ, ભાઈ બલરામ, બહેન સુભદ્રાના મુદ્રણવાળી રાખડીઓ મંદિરના મહારાજ દિલીપદાસજી અને ટ્રસ્ટી મહેન્દ્ર જાને પેશ કરી હતી. શહેરની શાંતિ અને કોમી એકતા જળવાઈ રહે તેના માટે પ્રાર્થના અને દુવા કરી હતી. આ પ્રસંગે ઇકબાલ બેલીમ અને જાવેદ સાકીવાલા ખાસ ઉપસ્થિત રહ્યા હતા.

રાજ્યમાં પ્લાસ્ટિક પર પ્રતિબંધ : ગુજરાત હાઈકોર્ટમાં પિટિશન દાખલ

અમદાવાદ, તા. ૨૮ રસ્તાઓના રિસર્ફેસીંગ સહિતના ઉપયોગમાં પ્લાસ્ટિક વેસ્ટ મેનેજમેન્ટ થાય, તે માટે રાજ્યભરમાં પ્લાસ્ટિક પર સરકારે મુકેલા પ્રતિબંધને લઈને ગુજરાત હાઈકોર્ટમાં પિટિશન થઈ છે. જેમાં ૫૦ માર્ફકોનથી વધુ જાડી ગુણવત્તા ધરાવતા પ્લાસ્ટિક કપ અને ગ્લાસ પર પ્રતિબંધન લગાવી શકાય તેવી રજૂઆત કરવામાં આવી છે. આ સિવાય પ્લાસ્ટિક વેસ્ટ મેનેજમેન્ટ માટે રાજ્ય સરકાર માળખાકીય સુવિધા ઊભી કરે તેવી પણ અરજીમાં રજૂઆત કરવામાં આવી છે. પ્લાસ્ટિક વેસ્ટના રિસાઈકલિંગ અને

અમદાવાદ શહેરના તમામ ભયજનક મકાનોનો સર્વે હાથ ધરાશે

અમદાવાદ, તા. ૨૭ ઓઢવ ખાતેના ગરીબ આવાસ યોજનાના કુલ ૭૦ બ્લોક પૈકી બે બ્લોક પત્તાનાં મહેલની જેમ ધરાશાયી થવાથી રક્ષાબંધનના પવિત્ર તહેવારના દિવસે શહેરભરમાં ચક્રચાર મચી ગઈ હતી. આ દુર્ઘટનાના પગલે લોકોમાં ભયજનક મકાનો અંગેની ચચાએ વેગ પકડ્યો હતો. દર વર્ષે એક અથવા અન્ય સ્થળે જર્જરિત મકાનો જમીનદોસ્ત થઈને નિર્દોષ નાગરિકોનો ભોગ લે છે તેમ છતાં નધરોળ તંત્ર દ્વારા આવા મકાનોનો સર્વે કરાવવાની તસ્દી આજ દિન સુધી લેવાઈ નથી. જો કે હવે શાસકોએ શહેરના ભયજનક મકાનોનો સર્વે કરાવવાની જાહેરાત કરી છે. મ્યુનિસિપલ સત્તાવાળાઓ દ્વારા દર વર્ષે રથયાત્રા અગાઉ પરંપરાગત રીતે રથયાત્રા રૂટનાં મકાનોનો સર્વ કરાય છે. આ રૂટ પરનાં ૨૦૦થી ૨૫૦ મકાનને ભયજનક

તરીકે અલગ તારવીને પછી તંત્ર દ્વારા જે તે મકાનના કબજેદારને નોટિસ આપ્યા બાદ સિફતપૂર્વક સમગ્ર બાબતને ભૂલાવી દેવાય છે. ગત વર્ષે ચોમાસામાં પાંચથી વધુ ભયજનક મકાન તૂટી પડતાં ચાર લોકોએ જીવ ગુમાવ્યા હતા. આમતો ભયજનક મકાનનો મામલો દર વખતે ચોમાસા દરમ્યાન ઊઠે છે પરંતુ ઓઢવની દુર્ઘટનાને પગલે હવે રહી રહીને શાસકોનું ભયજનક મકાનોની ગંભીરતા પ્રત્યે ધ્યાન દોરાયું છે. આ અંગે મેયર બીજલબહેન પટેલનો સંપર્ક કરતાં તેઓ કહે છે ઓઢવની દુર્ઘટના બાદ તંત્રને અન્ય ભયજનક મકાનોનો તાકીદે સર્વે કરાવીને તેને લગતો વિસ્તૃત રિપોર્ટ તૈયાર કરવાની સૂચના અપાઈ છે. તંત્રના રિપોર્ટના આધારે તત્કાળ ભયજનક મકાનોને ખાલી કરાવાશે. જેનાથી ભવિષ્યમાં આવી કોઈ દુર્ઘટના સમયે કોઈ જાનમાલ હાનિથી નાગરિકોને બચાવી શકાશે.

પૂર્વ આઈપીએસ સંજીવ ભટ્ટે હાર્દિકની મુલાકાત લીધી

અમદાવાદ, તા. ૨૮ આઈપીએસ ઉપવાસના પાંચમાં દિવસે હાર્દિક પટેલને મળવા માટે પૂર્વ આઈપીએસ અધિકારી સંજીવ ભટ્ટે પહોંચ્યા હતા. આ ઉપરાંત ધંધુકાના ધારાસભ્ય રાજેશભાઈ ગોહિલ પણ હાર્દિકને મળવા પહોંચ્યા હતા. સંજીવ ભટ્ટેની મુલાકાત અંગે હાર્દિકે ટ્વિટ પર લખ્યું છે કે, "વિજય સંકલ્પ આમરણાંત ઉપવાસના પાંચમાં દિવસે છાવણી પર પૂર્વ આઈપીએસ સંજીવ ભટ્ટે હાજર રહ્યા હતા. સંજીવ ભટ્ટે કહ્યું કે પોલીસ પોતાની ઇમાનદારી અને ફરજ ભૂલી ગઈ છે. ગુજરાતની પોલીસે લોકોનો ભરોસો તોડ્યો છે. ઉપવાસના પાંચમાં દિવસે હાર્દિક પટેલનું મેડિકલ ચેકઅપ કરવામાં આવ્યું હતું. સોલા સિવિલની ટીમ તરફથી હાર્દિકનું મેડિકલ ચેકઅપ થયું હતું, જેમાં હાર્દિકનું બ્લડ પ્રેશર અને સુગર લેવલ નોર્મલ જણાયું છે. હાર્દિકના યુરિન ટેસ્ટમાં ઇન્ફેક્શન જોવા મળતા ડોક્ટરે હાર્દિકને હોસ્પિટલમાં સારવાર લેવાનું સૂચન કર્યું છે. ડોક્ટરના જણાવ્યા પ્રમાણે હાર્દિક વધારે ઉપવાસ કરશે તો તેની કિડની પર અસર થઈ શકે છે. હાર્દિકને મળવા આવી પહોંચેલા સંજીવ ભટ્ટે અને ધોળકાના ધારાસભ્ય રાજેશભાઈ ગોહિલની કારને પોલીસે હાર્દિકના ઘર બહાર જ અટકાવી હતી. કારની તપાસ બાદ બંનેને ગાડી સાથે હાર્દિકની મુલાકાત માટે જવા દેવામાં આવ્યા હતા.



પૂર્વ આઈપીએસ અધિકારી સંજીવ ભટ્ટે આજે હાર્દિક પટેલ સાથે મુલાકાત કરી હતી. આ પ્રસંગે સંજીવ ભટ્ટે કહ્યું કે, "હું વ્યક્તિગત મુલાકાત લેવા માટે અહીં આવી પહોંચ્યો છું. હાર્દિકના મુદ્દા યુવાનો અને લોકોને સીધા જ સ્પર્શે છે. હાર્દિક લોકોનો અવાજ સરકારને પહોંચાડવાનું કામ કરી રહ્યો છે. આઝાદીના આઠવા બધા વર્ષો પછી પણ અનામતની સ્થિતિ અંગે ચર્ચા થવી જોઈએ." આઈપીએસ અધિકારી રજનીશ રાયે આપેલા રાજીનામા અંગે વાત કરતા સંજીવ ભટ્ટે જણાવ્યું કે, "રજનીશ રાયે પણ રાજીનામું આપી દીધું છે, લાગે છે કે યોગ્ય પક્ષ લઈ શકે તેવા લોકોની સરકારને જરૂર નથી."

સફીર

વાર્ષિક લવાજમ ₹ ૧૫૦/-

આપના વિસ્તારની સમસ્યા ફોટો સાથે અને પ્રેસનોટ તથા જાહેરાત

નીચેના સરનામે મોકલી આપો

શોપ. નં. ૧ એમ. એફ. રેસીડેન્સી, પથ્થરકુલા પેટ્રોલ પંપની પાછળ, રીલીફ રોડ, અમદાવાદ-૧

M. 9825587868- (O) 079-25327822

કાલુપુર મસ્જિદમાંથી રૂ. ૪ હજારની ચોરી કરી તસ્કર ફરાર

અમદાવાદ, તા. ૨૮ અમદાવાદ શહેરમાં ચોરી અને ચેઈન સ્નેચિંગનાં બનાવો સતત બનતા રહે છે. લોકોનાં ઘરમાં અને જાહેર રોડ પર પણ ચોરી-લૂંટફાટ કરી તસ્કરો ફરાર થઈ જાય છે. હવે તસ્કરોએ ધાર્મિક સ્થાનોને પણ નિશાન બનાવી ચોરી કરવાનું શરૂ કર્યું છે. કાલુપુર વિસ્તારમાં પાંચ ફૂવા વિસ્તારમાં આવેલી મુલ્લા કાસિમની મસ્જિદમાંથી રૂ. ૪ હજારની ચોરી થઈ છે. કાલુપુર પોલીસ સ્ટેશનમાં નોંધાયેલી ફરિયાદ મુજબ કોઈ અજાણી વ્યક્તિએ રાત્રીનાં સમયે મુલ્લા કાસિમની મસ્જિદમાં પ્રવેશી દાનપેટીમાંથી રૂ. ૪ હજારની મતાની ચોરી કરી હતી. બીજા દિવસે બપોરે નમાજ પડવા આવતી એક વ્યક્તિનાં ધ્યાનમાં આ વાત આવતાં તેણે આ અંગે કાલુપુર પોલીસ સ્ટેશનમાં ફરિયાદ મુજબ કોઈ અજાણી વ્યક્તિએ રાત્રીનાં સમયે મુલ્લા કાસિમની મસ્જિદમાં પ્રવેશી દાનપેટીમાંથી રૂ. ૪ હજારની મતાની ચોરી કરી હતી. બીજા દિવસે બપોરે નમાજ પડવા આવતી એક વ્યક્તિનાં ધ્યાનમાં આ વાત આવતાં તેણે આ અંગે કાલુપુર પોલીસ

સ્ટેશનમાં ફરિયાદ પણ નોંધાવી હતી. જો કે પોલીસે આરોપીની અટકાયત કરી હોવાનું જાણવા મળ્યું છે. ઉલ્લેખનીય છે કે અમદાવાદમાં ચોરીનાં બનાવો સતત દિવસે ને દિવસે વધતા જાય છે. જેમાં ચેઈન સ્નેચરોની સંખ્યામાં પણ વધારો થતો જોવા મળી રહ્યો છે. ત્યારે શહેરનાં બીડભાડવાળા વિસ્તારમાં એટલે કે કાલુપુર વિસ્તારમાં આવેલ મસ્જિદમાંથી ચોરી કરાઈ હોવાની એક ઘટના સામે આવી છે.

જેમાં કાલુપુરની પાંચ ફૂવા વિસ્તારમાં આવેલ મુલ્લા કાસિમની મસ્જિદમાંથી રૂ. ૪ હજારની ચોરી કરાઈ હોવાની ઘટના સામે આવી છે. ત્યારે મહત્વની બાબત તો એ છે કે હવે તસ્કરો ધાર્મિક સ્થળોને પણ ચોરી કરવામાં બાકાત નથી રાખી રહ્યાં.

રાજકોટમાં રેલવે વિભાગમાં કામ કરતી નીના વરકીલે જીત્યો સિલ્વર મેડલ

રાજકોટ, તા. ૨૮ એશિયન ગેમ્સમાં ભારતનો દબદબો યથાવત છે. જીતની શ્રેણીમાં રાજકોટમાં કાર્યરત રેલવે વિભાગની એક કર્મચારી નીના વરકીલે લાંબી કૂદની સ્પર્ધામાં સિલ્વર મેડલ મેળવી દેશને અને રાજ્યને ગૌરવ અપાવ્યું છે. પ્રાપ્ત માહિતી અનુસાર નીના વરકીલ રાજકોટ રેલવે ડિવિઝનમાં ટિકિટ ચેકર તરીકે કાર્યરત છે. ઇન્ડોનેશિયાના જાકાર્તામાં આયોજિત એશિયન ગેમ્સમાં ગતરોજ તેણે લાંબી કૂદની સ્પર્ધામાં ૬.૫૧ મીટરની છલાંગ લગાવી બીજો ક્રમાંક મેળવીને દેશ માટે સિલ્વર મેડલ અંકે કર્યો હતો. નીનાએ સોમવારે તેની રમતની શાનદાર શરૂઆત કરી હતી. તેણે પ્રથમ પ્રયાસમાં ૬.૪૧ મીટર, બીજા અને



ત્રીજા પ્રયાસમાં અનુક્રમે ૬.૪૦ અને ૬.૫૦ મીટરની કૂદ લગાવી હતી. પાંચમા પ્રયાસમાં તેણે ૬.૫૧ મીટરની કૂદ લગાવી સિલ્વર મેડલ પ્રાપ્ત કર્યો હતો. આ સ્પર્ધામાં વિષેતનામની થાઓ થુ બુઈએ ૬.૫૫ મીટર સાથે ગોલ્ડ, જયારે ચીનની શીઓલિંગ શૂ એ ૬.૫૦ મીટર અંતર લાંબીને બ્રોન્ઝ મેડલ મેળવ્યો હતો. નીનાની આ સિદ્ધિથી રાજકોટ અને સૌરાષ્ટ્ર વાસીઓમાં આનંદની લાગણી પ્રસરી છે.

અમદાવાદના શેલ્ડર હોમમાં ગાર્ડ માર્યો બાળકીઓને ઢોર માર

અમદાવાદ, તા. ૨૮ અમદાવાદના પશ્ચિમ વિસ્તારમાં આવેલા એક શેલ્ડર હોમમાં બાળકીઓ પર અત્યાચાર થતો હોવાના સીસીટીવી ફૂટેજ સામે આવ્યા છે. સરખેજમાં આવેલા શેલ્ડર હોમમાં સોહેબ સિદ્દીકી નામનો ગાર્ડ બાળકીઓને ઢોર માર મારી રહ્યો છે. જેમાં બાળકીઓને માર મારવામાં ચોકાવનારા ઝઘડ ફૂટેજ સામે આવ્યા છે. અને સાથેજ બાળકીઓને શેલ્ડર હોમના ટ્રસ્ટીઓ દ્વારા શારીરિક અડપલા કર્યા હોવાના પણ આક્ષેપ કરવામાં આવ્યા છે. યુપી અને બિહારમાં બનેલી ઘટના બાદ ગુજરાત સરકાર તરફથી ગુજરાતમાં આવેલા તમામ શેલ્ડર હોમની તપાસ કરવા માટે આદેશ અપાયા હતા. બાળકીઓને આવી બેરહમીથી માર મારતા આ વીડિયોમાં સોહેબ નામનો શપ્સ બાળકીઓને ક્યાંક લાતો મારી રહ્યો છે તો ક્યાંક અડેપડ લાફા મારી રહ્યો છે. બાળકીઓને નમાજ અને કચરો ન વાળતા માર મારવામાં આવ્યો છે. આ સીસીટીવી સરખેજના મેમણ હોલ પાસે અલ ફઝલ મદરેસાના છે. મળતી માહિતી પ્રમાણે સરખેજના શેલ્ડર હોમના ટ્રસ્ટીઓ હાલ હજ પર ગયા છે.

બીઆરટીએસ કોરિડોરમાં ખાનગી વાહનો પ્રવેશ્યા તો ફસી ગયા સમજો, RFID ટેકનોલોજી લવાઈ



અમદાવાદ, તા. ૨૭ BRTSનાં કોરિડોરમાં ખાનગી વાહનોનાં પ્રવેશતા રોકવા તંત્ર દ્વારા અનેક કોશિશો કરી પરંતુ અસફળ રહ્યા છે. અમદાવાદમાં બીઆરટીએસનું ૮૭ કિલોમીટરનું નેટવર્ક પથરાયેલું છે. BRTS કોરિડોરમાં ખાનગી વાહનો પ્રવેશતા રોકવા સીસીટીવી કેમેરા લગાવ્યા, ગાર્ડ ઉભા રાખ્યા, દરોડા બાંધ્યા છતાં ખાનગી વાહનોને જાણે કોઈનો ભય ન હોય તેમ ધૂસી જાય છે. આ ઘટનાને તંત્રએ ગંભીરતાથી લેતા આરએફઆઈડી ટેકનોલોજીની મદદ લીધી છે. આ નવી ટેકનોલોજીમાં બીઆરટીએસ બસ આવતા જ ઓટોમેટિક દરવાજો ખુલશે. તંત્રએ અગાઉ નક્કી કર્યું હતું કે, રૂટ

પર બીઆરટીએસ, એમટીએસ બસો, ફાયરની ગાડીઓ અને એમ્બ્યુલન્સ પસાર થશે, પરંતુ સેન્સર વાળી આ સિસ્ટમમાં બીઆરટીએસ અને એમટીએસ જ પસાર થઈ શકશે અન્ય વાહનો પસાર થવા જશે તો દરવાજો ખુલી શકશે નહીં. માટે ઈમરજન્સી વાહનોને સેન્સર સિસ્ટમ તૈયાર કરનાર કંપની દ્વારા બારકોડ આપવામાં આવશે.

BRTS પ્રોજેક્ટ શરૂ કરાયો ત્યારે તંત્રએ ઈમરજન્સીમાં એમ્બ્યુલન્સ અને પોલીસના વાહનો માટે છૂટ આપી હતી. પરંતુ તે પછી રાજ્યની પ્રજાએ તંત્રએ બનાવેલા નિયમોને નેવે મૂકીને તંત્રના લીરેલીરા ઉડાડ્યા હતા.

મોટાભાગનાં વિસ્તારોમાં ખાનગી વાહનચાલકો બીઆરટીએસ રૂટમાથી પસાર થતા હોવાથી મનપા દ્વારા પ્રાયોગિક ધોરણે બીઆરટીએસ કોરિડોરમાં ખાનગી વાહનોને રોકવા નહે રુનગર પાસે આવેલ બીઆરટીએસ સ્ટેશનના બન્ને બાજુએ આરએફઆઈડી ટેકનોલોજી આધારિત દરવાજા લગાવવામાં આવ્યા છે.

સારા ઘરની છોકરી ઉપર દુષ્કર્મ થયુ છે

(પ્રશાંત દયાળ) એક દાયકાથી અંગ્રેજી અખબારની પત્રકારત્વમાં આવનાર વ્યક્તિ પણ સમાજમાંથી જ આવતી હોય છે, જેના કારણે જેવો આપણો સમાજ છે તેવો જ પત્રકાર પણ રહેવાનો છે. આ એક સામાન્ય સામાજિક ગણિત છે, પણ આ દલીલ કરી પત્રકાર પોતાની સામાજિક જવાબદારીમાંથી છટકી શકે નહીં, પત્રકારત્વમાં આવ્યા તે પહેલા તે પત્રકાર સંવેદનશીલ નહીં હોય તો ચાલશે, પણ એક વખત પત્રકારત્વમાં દાખલ થયા પછી તમામ વિષયમાં સંવેદનશીલ બનવું જ પડશે. પત્રકારનું કામ સ્ટોરી લખવાનું છે સમાજમાં બનતી ઘટનાઓને તે પોતાની કલમ દ્વારા અથવા કેમેરા દ્વારા લોકોની સામે મુકે છે, પણ જેમના વિશે તે લખે તે માત્ર સ્ટોરી નથી તે જીવતો જાગતો માણસ છે તે તેણે ભુલવું જોઈએ નહીં. ગુજરાતી પત્રકારત્વમાં પણ છેલ્લાં

એક દાયકાથી અંગ્રેજી અખબારની ઓફિસમાં થતી તંત્રી અને રિપોર્ટર્સની મોર્નીંગ મિટીંગ્સ શરૂ થઈ છે. આ મોર્નીંગ મિટીંગમાં રિપોર્ટર્સ પોતાના બીટ (ઉદા. કાઈમ, પોલીટીક્સ, એજ્યુકેશન... વગેરે)માં થયેલી ઘટનાઓથી તંત્રીને વાકેફ કરે છે અને તંત્રી તેમના રિપોર્ટર્સ પાસે રહેલી સ્ટોરી ઉપર કયા પ્રકારનું કામ થઈ શકે અને કઈ રીતે વધુ સારી સ્ટોરી થઈ શકે તેની સૂચના આપે છે. સતત પોસ્ટમાર્ટમૅઝમમાં કામ કરતા ડોક્ટર અથવા સ્ટાફને કોઈનો મૃતદેહ જોઈ લેવાય તો કોઈ ફેર પડતો નથી, તેવું કમશ: રિપોર્ટર અને તંત્રીઓને પણ થવા લાગ્યું છે. તેમના માટે તમામ માણસ એટલે એક સ્ટોરી બની જાય છે. બળાત્કાર કાયમ પીડાદાયક જ હોય છે. પછી તે કોઈ શ્રીમંત છોકરી ઉપર થાય અથવા કોઈ ઝુપડામાં રહેતી ગરીબ છોકરી ઉપર થાય.

પરંતુ આપણા દેશમાં તમામસ્તરે ભોગ બનનાર ક્યાં રહે છે, કેવા વર્ગનો છે, કેટલો શિક્ષીત છે, કેટલો પૈસાપાત્ર છે તેના આધારે ગુનાની ગંભીરતા અને માત્રા બદલાતી હોય છે. કચ્છના કોઈ દુરના ગામડામાં કોઈ ખેત મજૂર સ્ત્રી ઉપર બળાત્કાર થાય તો અખબારના કોઈક ખુણામાં તેની પીડા બે પેરેગ્રાફની સ્ટોરી બની જાય છે, પણ જો બળાત્કાર અમદાવાદમાં અથવા દિલ્હી જેવા મોટા મહાનગરમાં થાય તો તે મોટી સ્ટોરી બની જાય છે. અમદાવાદ અને દિલ્હીમાં જો કોઈ ગરીબ છોકરી સાથે બળાત્કાર થાય તો પાછી સ્ટોરીના શબ્દોની સંખ્યા ઘટી જાય છે. એક વખત આપણે માની લઈએ કે તંત્ર આ મામલે સંવેદનશીલતા ગુમાવે પણ પત્રકારે સતત પોતાની સંવેદનના જીવંતી રાખવાની હોય છે અને તે પ્રયાસ તેણે પોતે કરવાનો હોય છે. તારે સંવેદનશીલ

રહેવાનું છે તેવું કોઈ બહારથી આવી જગાડી શકશે નહીં. મેં કાઈમ રિપોર્ટીંગ કરતા પત્રકારોના સંવાદ સાંભળ્યા છે, તેઓ જયારે બળાત્કારની ઘટનાની વાત કરે ત્યારે કહે છે સારા ઘરની છોકરી ઉપર બળાત્કાર થયો છે, પહેલી વખત તમે આ સંવાદ સાંભળ્યો ત્યારે તમને કઈ જ અજુગતુ લાગે નહીં, પરંતુ સારા ઘરની તેવો શબ્દ પ્રયોગ થાય ત્યારે ભોગ બનનાર છોકરી પહેલા તો મધ્યમવર્ગ અને ઉચ્ચ મધ્યવર્ગની છે અને તેની સાથે તે બ્રાહ્મણ-પટેલ અથવા વણિક પરિવારની છે. તેવું તે કહેવા માગે છે. બળાત્કાર સર્વણ ઉપર થાય અથવા દલિત અને મુસ્લિમ ઉપર થાય તેની પીડા સરખી જ હોય છે તો પછી બળાત્કારની ઘટનાને જોવાની દ્રષ્ટી કેમ બદલાઈ જાય છે. આ જ પ્રકારે બીજો શબ્દ પ્રયોગ થાય બળાત્કાર નાનો છે અથવા બળાત્કાર મોટો છે. નાનો બળાત્કારનો અર્થ

થાય છે ગરીબ છોકરી ઉપર બળાત્કાર થયો છે અને મોટો બળાત્કાર સારા ઘરની જેમ પહેલા કહ્યું તેવા વર્ગમાં થયો, આમ આપણી સંવેદનશીલતા ઘટી રહી છે. તેનું ઉદાહરણ છે.

આ જ પ્રકારે ક્યારેક મુસ્લિમની વાત નીકળે ત્યારે વાત વાતમાં કહી દેવામાં આવે છે કે યુસુફ મુસ્લિમ હોવા છતાં સારો માણસ છે, તમે તેને જોઈને કહી શકો નહીં કે તે મુસ્લિમ છે. અહિયા આપણે યુસુફના વખાણ કરતા નથી, પણ સમગ્ર મુસ્લિમોનું આ કરતા કોઈ મોટું અપમાન હોઈ શકે નહીં આપણા મનમાં પડેલી સહેલી માનસીકતાનું આ પ્રમાણ છે કે આપણે માની જ લીધું છે કે મુસ્લિમ ખરાબ જ હોય, દેશના રાજકારણમાં પણ અનેક મુસ્લિમ નેતાઓનું યોગદાન છે. તેમનો પરિચય આપતા એવું કહેવામાં આવે છે કે રાષ્ટ્રવાદી મુસ્લિમ આગેવાન છે.

શા માટે કોઈ મુસ્લિમ નેતાની વાત કરતી વખતે તેના વખાણ કરવા આપણે તેને રાષ્ટ્રવાદી કહેવો પડે, રાષ્ટ્રવાદ દરેક ભારતીયના ટીએનએમાં છે તેને તમે શરીરથી છુટો પાડી બતાડી શકો નહીં, જો મુસ્લિમ નેતાના પરિચયમાં તેમને રાષ્ટ્રવાદી કહેવામાં આવે તો કોઈ હિન્દુ નેતાના પરિચયમાં કેમ કહેવામાં આવતુ નથી કે હિન્દુ રાષ્ટ્રવાદી નેતા છે. આપણે માની લીધું છે કે હિન્દુ તો રાષ્ટ્રવાદી જ હોય છે, રાષ્ટ્રવાદની કમી તો માત્ર મુસ્લિમોમાં જ છે. પત્રકારે આ પ્રકારના વિષયને લઈ સંવેદનશીલ બનવું પડશે. જો પત્રકાર માનસીક બીમાર, સંકુચીત અને પુર્વગ્રહ પિડીત હશે તો સમાજ પણ તેવો ખોખલો જ બનશે કારણ આજે પણ આપણે ત્યાં અખબારમાં આવતા સમાચારો ઉપર આજે પણ ગીતા, બાઈબલ, કુરાન અને મહાભારત જેટલો ભરોસો કરવામાં આવે છે.

હાર્દિકના ઉપવાસનો મામલો હાઈકોર્ટમાં પહોંચ્યો, પોલીસ સામે અરજી

અમદાવાદ, તા. ૨૯

હાર્દિક પટેલના ઉપવાસનો મામલો હાઈકોર્ટમાં પહોંચ્યો છે. પાટીદારોને અનામતની માંગ સાથે હાર્દિકે શરૂ કરેલા આમરણાંત ઉપવાસનો આજે પાંચમો દિવસ છે ત્યારે પોલીસે તેના ઘરની બહાર મુકેલા પહેરા સામે હાઈકોર્ટમાં અરજી કરવામાં આવી છે. આ અરજી પર હાઈકોર્ટ વહેલી તકે સુનાવણી કરે તેવી પણ અપીલ કરવામાં આવી છે.



ફેરવી દીધું છે. સીસીટીવીથી સતત વોચ રાખવામાં આવી રહી છે. પોલીસ કોઈને હાર્દિકના ઘરે જવા દેતી નથી. એટલે સુધી કે હાર્દિકના સમર્થકોને જીવ જંતુઓ કરડ્યા ત્યારે પોલીસે તેમને સારવાર માટે જવા દેવાની જગ્યાએ ૧૦૮ એમ્બ્યુલન્સને બોલાવીને સારવાર કરાવવાની હતી.

એમ્બ્યુલન્સમાં રાજસ્થાનથી લવાતો દારૂ ગુજરાત બોર્ડર પરથી ઝડપાયો



શામળાજી, તા. ૨૯

ગુજરાતમાં કડક દારૂ બંધી માટે પોલીસ જેમ કડીબદ્ધ થઈ છે ત્યારે બુટલેગરો ગુજરાતમાં દારૂ ઠાલવવા માટે નવા-નવા કીમિયા અપનાવી રહ્યા છે. નવાઈની વાત તો એ છે કે બુટલેગરોએ દરદાઓ માટે રાતદિવસ દોડતી એમ્બ્યુલન્સને પણ કાળી કરતુતો માટે છોડી નથી. શામળાજી નજીકથી જાડ હજારનો દારૂ જમ કરી પોલીસે ભાગી છેટૂલા શખ્સોને ઝડપી લેવાની કાર્યવાહી હાથધરી છે.

રાજસ્થાનમાં દારૂની છૂટ છે. જેના

પગલે મોટી માત્રામાં ઉત્પાદન થાય છે અને પ્રતિબંધિત રાજ્ય એવા ગુજરાતમાં ગેરકાયદેસર રીતે દારૂ મોકલવામાં આવે છે. શામળાજી નજીકથી વર્ષે દહાડે કરોડ રૂપિયાનો દારૂ ગુજરાતમાં આવે તે પહેલા ઝડપી લેવામાં આવે છે.

જોકે, ઉપલટી ગંગા વહી

હોય તેમ ગુજરાતમાંથી રાજસ્થાન તરફ લઈ જવાતો દારૂ જમ કરાયો હતો. શામળાજી પોલીસને મંગળવારે બાતમી મળી હતી કે, એક એમ્બ્યુલન્સ ગાંભાઈ તરફથી રાજસ્થાન તરફ જઈ રહી છે. અને તેમાં દારૂ ભરેલો છે.

આ બાતમીને પગલે પોલીસે નાપડ પાસે નાકાબંધી કરી ગુજરાતમાંથી રાજસ્થાન તરફ જઈ રહેલી એમ્બ્યુલન્સ જમ કરી હતી. અને તેમાંથી જાડ હજારની કિંમતની ૮૫ દારૂની બોટલ જમ કરવામાં આવી હતી.

ઓટવમાં મ્યુનિ.તંત્ર પોલીસની મદદથી જોખમી મકાન ખાલી કરાવશે



અમદાવાદ, તા. ૨૯

ઓટવમાં ગરીબ આવાસ યોજના હેઠળના કુલ ૮૪ બ્લોક પૈકી છ બ્લોકને તંત્રના પ્રાથમિક સર્વેમાં ભયજનક જાહેર કરાયા છે, પરંતુ આ બ્લોકના રહીશો 'ઘરની સામે ઘર'ની માગણી કરતા હોઈ છેવટે મ્યુનિસિપલ તંત્ર દ્વારા પોલીસની મદદથી બળપ્રયોગ કરીને મકાન ખાલી કરાવવાની ફરજ પડી છે.

મ્યુનિસિપલ સત્તાવાળાઓ દ્વારા ગરીબ આવાસ યોજનાના બે બ્લોક રવિવાર સાંજે અયાનક પત્તાના મહેલની માફક

ભયજનક જાહેર કરાયા પછી સત્તાધીશોએ ત્યાંના રહેવાસીઓને નજીકના રેનબસેરામાં સ્થળાંતર કરવાની મથામણ કરી હતી, પરંતુ રહેવાસીઓએ વૈકલ્પિક વ્યવસ્થા તરીકે ઘરની સામે ઘરનો આગ્રહ રાખ્યો હતો.

આ રહેવાસીઓએ ગઈ કાલે વૈકલ્પિક વ્યવસ્થા માટે તંત્રને આવેદનપત્ર પાઠવવા દાણાપીઠ ખાતે આવેલા મ્યુનિસિપલ મુખ્યાલય સુધી રેલી કાઢી હતી. આ રેલીને પોલીસે બળપ્રયોગ કરીને રોકી લેતાં સમગ્ર વિવાદ વધુ વકર્યો છે.

રાજકોટમાં જળાશયો નજીક સેલ્ફી લેવા પર પ્રતિબંધ મૂકાયો

રાજકોટ, તા. ૨૯

શહેરના આજી-ન્યારી ડેમ પર સેલ્ફી ખેંચવા જતા મોત થવાની ઘટનાઓ અવારનવાર સામે આવતી હોય છે. થોડા દિવસો પૂર્વે જ ન્યારી ડેમમાં સેલ્ફી લેવા જતા બે યુવાનના ડૂબી જવાથી મોત નિપજ્યાનું સામે આવ્યું હતું. જેને પગલે વારંવાર બનતી આવી દુર્ઘટનાઓ અટકાવવા ફાયર સમિતિના ચેરમેન રૂપાબેન શીલુ દ્વારા આજી-ન્યારી ડેમ પર અટલ તળાવ નજીક સેલ્ફી લેવા પર પ્રતિબંધ મુકવામાં આવ્યો છે.

શહેરમાં આજી અને ન્યારી ડેમ લોકોને ફરવાના પ્રિય સ્થળ છે. ત્યારે જન્માષ્ટમીની રજાઓમાં આ બંને ડેમ પર દર વર્ષની જેમ ભીડ જામશે તે નિશ્ચિત છે. જેમાં આજી ડેમ સિંચાઈ વિભાગની દેખરેખમાં હોઈ ગ્રીલ અને રેલીંગ સહિતની વ્યવસ્થા

કરવામાં આવી છે. જ્યારે ન્યારી-૧ ડેમ મનપાની દેખરેખમાં હોઈ ત્યાં નવી સુરક્ષા મુકવામાં આવનાર છે. આ બંને ડેમ સાઈટ સહિત અટલ સરોવર પર હવે મુલાકાતીઓને સેલ્ફી લેવાની મનાઈ ફરમાવતા બોર્ડ મૂકી દેવામાં આવશે.

આ અંગે મનપાની ફાયર સમિતિના ચેરમેન રૂપાબેન શીલુએ જણાવ્યું હતું કે, લોકોની સલામતી માટે આ નિષેધ લેવો જરૂરી છે. તુરંતમાં હુકમ બહાર પાડીને તેનો અમલ કરાવવામાં આવશે અને નિયમનો ભંગ કરનાર સામે કાયદેસર કાર્યવાહી કરવાની જોગવાઈ પણ રાખવામાં આવનાર છે. તેમજ લોકો સ્વેચ્છાએ જોખમી વિસ્તારમાં ન જવાનું સમજે તે જ સૌથી મોટી તકેદારી હોવાનું જણાવી લોકોને જીવના જોખમે આવું ન કરવાની અપીલ પણ તેમણે કરી હતી.

સરકાર માંગણીઓ પૂરી નહીં કરે તો બે હજારથી વધુ શિક્ષકો મુંડન કરાવશે

ગાંધીનગર, તા. ૨૯

ગ્રાન્ટેડ શાળા કર્મચારીઓ સાથે થયેલા અન્યાય મામલે ગુજરાત રાજ્ય ઉચ્ચતર માધ્યમિક શિક્ષક સંઘ મહામંડળ આક્રમક બની રહ્યું છે. શિક્ષણ સહાયકોને ઓછો પગાર વધારો, સર્ગળ નોકરી તથા સાતમાં પગારપંચના તફાવતના હતા અંગેની રજૂઆતો બાદ પણ કોઈ નક્કર પરિણામન આવતા તાજેતરમાં મહામંડળની કારોબારી બેઠક મળી હતી. જેમાં સરકાર માંગણીઓ પુરી નહીં કરે તો ૨ હજારથી વધુ શિક્ષકો મુંડન કરાવશે.

આ માટે સરકારને પાંચમી સપ્ટેમ્બર સુધીની મુદત આપવામાં આવી છે. ગ્રાન્ટેડ શાળાના શિક્ષણ સહાયકોને સરકારી શાળાના શિક્ષણ સહાયકો કરતા ૬ હજારથી

માંડીને ૧૨ હજારનો ઓછો વધારો અપાયો છે.

ઉપરાંત ફિક્સ પગારની નોકરી ઉચ્ચતર પગાર તેમજ નિવૃત્તિ વિષયક લાભ માટે ૨૦૦૬ પછી સરકારી કર્મચારીની સર્ગળ ગણવામાં આવી છે. જ્યારે ગ્રાન્ટેડ ઈન એઈડના શિક્ષકોની સર્ગળ નોકરી ગણાવામાં આવી નથી. જેને લઈને શિક્ષક સંઘ દ્વારા વિવિધ ચાર ઝોનમાં મિટીંગનો દોર શરૂ કરી દેવો આવ્યો છે. અને જો શિક્ષણ વિભાગ દ્વારા શિક્ષકોના પ્રશ્નો ઉકેલવામાં નહીં આવે તો આગામી ૧૬ સપ્ટેમ્બરના રોજ શિક્ષકો સામુદીક મુંડન કરાવશે. રાજ્યના ૨ હજારથી વધુ શિક્ષકો મુંડન કરવાનો અંદાજ છે. સમગ્ર રાજ્યમાં ૬૦ હજારથી વધુ શિક્ષકો લાભથી વંચિત છે

કુબેરનગરમાં દરોડા : ૭૭૦૦ લિટર દારૂ બનાવવાનું કેમિકલ જપ્ત

અમદાવાદ, તા. ૨૯

કુબેરનગર વિસ્તારમાં આવેલ છારાનગર, સંતોષીનગરમાં ધમધમતા દારૂના અડા પર ગઈ કાલે પોલીસે મેગા ડ્રાઈવ ઓપરેશન હાથ ધરીને ૨૩ લોકો વિરુદ્ધમાં ગુનો દાખલ કર્યો હતો. પોલીસે ૭૭૦૦ લિટર દારૂ બનાવવાનું કેમિકલ ૩૭૧ લિટર દેશી દારૂ અને પાંચ વિદેશી દારૂની બોટલ જમ કર્યા હતા. છારાનગર અને સંતોષીનગર અવારનવાર પોલીસ દારૂના અડા પર દરોડો પાડે છે તેમ છતાંય બિન્દાસ દારૂના અડા ધમધમી રહ્યા છે.

છારાનગરમાં દારૂના અડા બંધ કરાવવા મામલે પોલીસે હાથ ધરેલી ઝુંબેશ

અંતર્ગત એક પીએસઆઈ અને બીજા પોલીસ કર્મચારીઓ પર હુમલો પણ થયો હતો. જેમાં પોલીસે છારાનગરમાં ઘૂસીને અનેક છારા સમાજના લોકો પર લાકીયાઈ કર્યો હતો. ગઈ કાલે ઝોન ૪ ડીસીપી નીરજ બડગુજરના નેજા હેઠળ એક એસીપી, એક પીઆઈ, ૧૦ પીએસઆઈ, ૫૦ મહિલા પોલીસ અને ૧૦૦ પોલીસ કર્મચારીઓએ છારાનગર અને સંતોષીનગરમાં મેગા ઓપરેશન શરૂ કર્યું હતું. પાંચ કલાક કરતાં વધુ ચાલેલા આ મેગા ઓપરેશનમાં પોલીસે ૨૩ બુટલેગરો વિરુદ્ધમાં ગુનો દાખલ કર્યો હતો જ્યારે ૭૭૦૦ લિટર દારૂ બનાવવાનું કેમિકલ જપ્ત કર્યું હતું.

New Golden Furniture Works
Wholesale & Retail In All Kind Of Moulded Chair & Wooden Furniture Manufacture Of Steel Cupboard & Office Table

Opp. Gun House, Nr. Gujarat Samachar, Khanpur, Ahmedabad-1
Showroom : 079-25509624
(M) +91 98250 42628 - +91 9825966634

અદાણી સાથે પપ લાખની છેતરપિંડી, ૩ સામે ફરિયાદ

અમદાવાદ, તા. ૨૯

શહેરમાં અદાણી કંપની સાથે પપ લાખની છેતરપિંડી આચરવામાં આવી હોવાની ફરિયાદ નવરંગપુરા પોલીસ સ્ટેશનમાં થઈ હતી. અદાણી કંપનીએ તેના જ આસિસ્ટન્ટ મેનેજર સહિત ૩ સામે ફરિયાદ નોંધાવી હતી. ત્રણેય આરોપીઓએ મળીને ભાગીદારીમાં કંપની ઊભી કરીને છેતરપિંડી આચરી હતી.

નવરંગપુરા પોલીસ સ્ટેશનમાં કરવામાં આવેલી ફરિયાદ અનુસાર અદાણી કંપનીને તેની કંપનીમાં કામ કરતા ચંદ્રશેખર પરીખ, દીનદયાળ રાધેશ્યામ અને કરજ પરીખે બાલાજી ઈન્સ્ટ્રીઝ નામની ભાગીદારી પેઢી બનાવીને છેતરપિંડી આચરીને પપ લાખનો ચૂનો લગાવ્યો હતો. અદાણી કંપનીની ફરિયાદ અનુસાર ન્યૂઝ ચેનલ, અમિત શાહ, અરવિંદ કેજરીવાલ, કુમાર વિશ્વાસ અને ગૌતમ અદાણીને ટ્વિટ કરીને કંપનીની પ્રતિષ્ઠાને ખરાડી હતી. જેની પણ અદાણી કંપનીએ ફરિયાદ કરી છે.

TAT અને કોન્સ્ટેબલની ભરતીની પરીક્ષા એક જ દિવસે લેવા સામે ઉમેદવારોનો વિરોધ

અમદાવાદ, તા. ૨૯

ગુજરાત સહિત દેશભરમાં લાખો ડિગ્રી ધારકો બેકાર જોવા મળી રહ્યા છે. ત્યારે આ બેકાર યુવાનોને વધુ એક બેકારીના ભરડામાં ધકેલવા માટે સરકારી તંત્રની બેદરકારી સામે આવી છે. આગામી ૨૮મી ઓક્ટોબરના રોજ ઉચ્ચતર માધ્યમિક શાળામાં શિક્ષક બનવા માટેની ટાટ અને

પોરણ. ૧૧ થી ૧૨ ના શિક્ષક માટેની યોગ્યતા કસોટી ટીચર એપ્ટિટ્યુડ ટેસ્ટ (ટાટ હાયરસેકન્ડરી)ની પરીક્ષાની આગામી ૨૮મી ઓક્ટોબરે લેવાની રાજ્ય પરીક્ષા બોર્ડ દ્વારા જાહેરાત કરાઈ છે. આ પરીક્ષામાં રાજ્યમાંથી કુલ ૧,૦૭,૩૬૮ ઉમેદવારોએ ઓનલાઈન ફોર્મ ભર્યા છે.

જ્યારે બીજી તરફ લોકરક્ષક ભરતી બોર્ડ દ્વારા રાજ્ય પોલીસ દળના હથિયારી બિનહથિયારી લોકરક્ષક તથા જેલ સિપાઈમાં વર્ગ-૩ની સીધી ભરતીની લેખિત પરીક્ષા પણ તા. ૨૮મી ઓક્ટોબરે લેવાનો પરિપત્ર જારી કર્યો છે. મહત્વનું છે કે, પોલીસ ભરતી માટેના ફોર્મ હાલમાં ભરાવાના ચાલુ છે. એક અંદાજ પ્રમાણે આ ભરતીમાં રાજ્યમાંથી ૧૦ લાખ કરતા વધુ ઉમેદવારો ફોર્મ ભરતા હોય છે. જે પ્રકારે સીધી ભરતીમાં વર્ગ-૩ની જગ્યા માટે લાખોની સંખ્યામાં ફોર્મ ભરાઈ રહ્યાં છે તેમાં માસ્ટર ડિગ્રીથી લઈને એન્જિનિયરો પણ સામેલ હોય છે.

અમદાવાદ સહિત દરેક જિલ્લામાં રૂ. ૩૦૦ કરોડના ખર્ચે સીસીટીવી કેમેરા નખાશે



અર્બન પોલીસ સ્ટેશનનું ખાત મુહૂર્ત ગૃહ રાજ્યપ્રધાન પ્રદીપસિંહ જોડેજાએ કર્યું હતું. પ્રદીપસિંહ જોડેજાએ ગઈ કાલે જાહેરાત કરી હતી કે આજના યુગમાં ગુનેગારો હાઈફાઈ-વાઈફાઈનો ઉપયોગ કરે છે જેથી ગુજરાત પોલીસને પણ ટેકનોલોજીથી સજ્જ કરાશે.

ગુનેગારોની કોઈ પણ ખૂણે

અમદાવાદ, તા. ૨૯ આજના યુગમાં ગુનેગારો હવે ટેકનોલોજી અને વધુ સચેત બની ગયા હોય હવે ગુજરાત પોલીસને ટેકનોલોજીથી અપગ્રેડ કરવામાં આવશે. જેના ભાગરૂપે અમદાવાદ શહેર સહિતનાં મહાનગરો અને રાજ્યનાં દરેક યાત્રાધામો તેમજ દરેક જિલ્લાને હવે સીસીટીવી કેમેરાથી સજ્જ કરવામાં આવશે.

૩૦૦ કરોડ રૂપિયાના ખર્ચે સીસીટીવીના નેટવર્ક સિસ્ટમને ઈન્ટિગ્રેડ કરવામાં આવશે. ઉપરાંત હવે કોન્સ્ટેબલને એક રૂમ રસોડાની જગ્યાએ બે રૂમ રસોડાના આવાસ ફાળવવામાં આવશે.

ગઈ કાલે રૂ. ૧૬ કરોડના ખર્ચે બનાવાયેલા ઓફિસર્સ ફ્લેટ, દેવજીપુરા, પોલીસલાઈનનું ઉદ્ઘાટન અને ચાંદખેડ

ચાલતી પ્રવૃત્તિ પર નજર રાખવા હવે અમદાવાદ સહિતના આઠ મહાનગર, દરેક જિલ્લામાં અને યાત્રાધામોમાં રૂ. ૩૦૦ કરોડના ખર્ચે સીસીટીવી લગાવાશે.

દેવજીપુરા પોલીસ લાઈનના ઉદ્ઘાટન પ્રસંગે તેમણે જણાવ્યું હતું કે કોન્સ્ટેબલ કક્ષાના પોલીસ કર્મચારીઓને પોલીસ આવાસ નિગમ દ્વારા એક રૂમરસોડાનું મકાન ફાળવવામાં આવે છે પરંતુ હવે આગામી સમયમાં બે રૂમરસોડાનું મકાન તેઓને ફાળવવામાં આવશે.

અમદાવાદ શહેરની અંદર ટ્રાફિક અને ગેરકાયદે દબાણો દૂર કરી મહદઅંશે ટ્રાફિકની સમસ્યા હલ કરવા બદલ ગૃહ રાજ્યપ્રધાને પોલીસ કમિશનર એ. કે. સિંઘ અને તેમની ટીમ તેમજ મ્યુનિસિપલ કમિશનરને અભિનંદન પાઠવ્યા હતા.

LIC M. 98257 53008 ખુશ ખબર ખુશ ખબર ખુશ ખબર
રોજના રૂ. ૬૦ ભરે અને મેળવો રૂ. ૧૩,૨૫,૦૦૦ ગેરેન્ટી
ફક્ત એક વખત રૂ. ૩ લાખ ભરો અને મેળવો ૧૦ લાખ રૂપિયા
પેન્શન યોજના ઉપાલબ્ધ છે (ટૂંક સમય માટે)
આ યોજના બંધ થાય તે પહેલા લાભ લો.
હાજી ઇમ્તીયાઝ હુસેન ઇસ્માઇલભાઈ બાગાબાઈ
LIC OF INDIA MDRT (USA) QUALIFIED AGENT
ઓથોરાઇઝડ : LIC તુ દરેક બ્રાન્ચનું પ્રિમીયમ સ્વીકારનાર સેવા કેન્દ્ર
બીજો માળ, સમતા કોમ્પ્લેક્સ, બચત ભવન પાસે, પચ્ચરકુવા, રીલીફ રોડ, અહેમદાબાદ